

شیخ الحدیث مولانا محمد سرفراز صدر کی علمی و تحقیقی تصانیف

[محمد عمار خان ناصر کے مرتب کردہ مجموعہ ”فن حدیث کے اصول و مبادی“ کے دیباچہ کے طور پر لکھا گیا۔]

نحمدہ تبارک و تعالیٰ و نصلی و نسلم علیٰ رسولہ الکریم و علیٰ آله واصحابہ

واباعده اجمعین۔

والد محترم شیخ الحدیث حضرت مولانا محمد سرفراز خان صدر را مدت برا کا تم کو اللہ تعالیٰ نے مطالعہ، تحقیق اور احتجاق حق کا جو خصوصی ذوق عطا فرمایا ہے، ان کی تین درجیں سے زائد علمی اور تحقیقی کتابیں اس کی گہرائی اور گیرائی کا اندازہ کرنے کے لیے کافی ہیں۔ بر صغیر کے معروضی حالات میں مختلف مسائل کے حوالے سے اہل السنۃ والجماعۃ حنفی دیوبندی مسلک کی وضاحت اور اثبات ان کی تدریسی، تحقیقی اور تصنیفی سرگرمیوں کی جوانان گاہ رہا ہے اور اس میدان میں ان کی مسلسل محنت اور خدمات کی وجہ سے محمد اللہ تعالیٰ انھیں دیوبندی مسلک کا علمی تر جہان سمجھا جاتا ہے۔

دور طالب علمی میں میرا لکھنے پڑھنے کا ذوق دیکھ کر حضرت والد محترم مدظلہ کی خواہش اور کوشش رہی ہے کہ میں اس مجاز پر ان کا معاون بنوں، چنانچہ فاتح خلف الامام کے مسئلہ پر ان کی تحقیقی تصنیف ”احسن الكلام“ کی ”اطیب الكلام“ کے نام سے تبلیغیں اسی کوشش کا شمرہ تھا اور اس موقع پر میرے لیے خوشی کی سب سے بڑی بات تھی کہ اس کتاب پر پروپیش لفظ اس وقت میں نے تحریر کیا تھا، اس میں والد محترم مدظلہ نے ایک جملہ کی تبدیلی کے علاوہ اور کسی تصحیح کی ضرورت محسوس نہیں کی تھی۔ میں نے اس میں ”بیک بنڈ چشم“ کی اصطلاح استعمال کی تھی جسے انہوں نے ”چشم زدن“ کے محاورہ سے تبدیل کر دیا اور اس کے علاوہ میرے لکھنے پر ”پیش لفظ“، ”کون و عن“ کتاب پر میں شامل کر لیا۔

اس پر مجھے اس قدر خوشی ہوئی کہ اس واقعہ کو چار عشروں سے زیادہ عرصہ گزر جانے کے باوجود اس کا نشاط ابھی تک ذہن میں موجود ہے، مگر میں اس راہ پر نہ پل سکا، اس لیے کہ جمیعیہ طلباء اسلام اور جمیعیہ علماء اسلام کے پیش فارم پر سیاسی سرگرمیوں میں متحرک ہو جانے کے بعد میرے فکر و نظر کا زاویہ قدرے مختلف ہو چکا تھا اور میرے لکھنے پڑھنے کے موضوعات میں اسلامی نظام کی اہمیت و ضرورت، مغربی فلسفہ و ثقافت کی بلغار، اسلام پر مغرب کی طرف سے کیے جانے والے اعتراضات و شہادات، آج کے عالمی تناظر میں اسلامی احکام و قوانین کی تشریح، اسلامائزیشن کے علمی و فکری تقاضے، نفاذ اسلام کے حوالے سے دینی حلقوں کی ضروریات اور ذمہ داریاں، اسلام دشمن لا یوں کی نشان دہی اور تعاقب اور ان

حوالوں سے طلبہ، دینی کارکنوں اور باشموروں جو انوں کی راہنمائی اور تیاری کو اولین ترجیح کا درجہ حاصل ہو گیا تھا، چنانچہ گزشتہ پینتالیس برس سے انہی موضوعات پر مسلسل لکھتا چلا آ رہا ہوں۔

میں محمد اللہ تعالیٰ راجح العقیدہ سنی، شعوری خنی اور متصلب دیوبندی ہوں اور اپنے دائرہ کارکروں کے لیے بغیر ان مسائل پر سمجھیدہ کام کرنے والوں سے حتی الوع تعاون اور ان کی حوصلہ افزائی بھی کرتا رہتا ہوں، مگر میرا اپنا دائرة کاروہی ہے جن کا اوپر ذکر کر چکا ہوں اور اسی دائرے میں آخر وقت تک محنت کرتے رہنے کو اپنے لیے باعث سعادت و نجات سمجھتا ہوں۔ میرے لیے یہ بات خوشی کا باعث ہے کہ میرے چھوٹے بھائی اور مدرسہ نصرۃ العلوم گوجرانوالہ کے استاذ حدیث مولانا عبد القدوس قارن سلمہ نے حضرت والد محترم کی معاونت کا میدان سنجھاں رکھا ہے اور وہ مسلسل اس خدمت کی پوری محنت اور ذوق کے ساتھ سر انجام دیتے آ رہے ہیں مگر اس کے باوجود اس بات کی خود مجھے شدت سے ضرورت محسوس ہو رہی تھی کہ حضرت والد محترم دامت برکاتہم کی تحقیقات و تصنیفات میں مختلف حوالوں سے علمی ابجات اور معلومات کا جو ذخیرہ بکھرا ہوا ہے، اسے اختلافی مسائل کے تناظر سے ہٹ کر ثابت انداز میں بھی سامنے لایا جائے تاکہ وہ لوگ جو کسی بھی وجہ سے اختلافی مسائل کے حوالے سے مطالعہ کا ذوق نہیں رکھتے، وہ بھی اس سے استفادہ کر سکیں، بلکہ میرے سامنے اس کی افادیت کا ایک اور پہلو بھی ہے جو اس سے کہیں زیادہ اہم ہے۔ وہ یہ کہ یہ مباحث اگر ثابت انداز میں از سرفون مرتب ہو جائیں تو نہ صرف دینی مدارس کے مدرسین بلکہ کالجوں میں اسلامیات کے اساتذہ کے لیے بھی بہت مفید ہوں گے بلکہ آج کے عمومی حالات کے تناظر میں دینی مدارس اور عصری کالجوں کے دینیات کے نصاب میں تبدیلی، اصلاح اور ترمیم و اضافہ کے لیے جو آواز اٹھائی جا رہی ہے اور اس پر کسی درجے میں کام بھی ہو رہا ہے، اس میں یہ علمی ذخیرہ نئی نصاب سازی کے لیے ایک بہتر بنیاد بن سکتا ہے۔

بھی جب ہے کہ گزشتہ دونوں جب میرے بڑے بیٹے حافظ محمد عمار خان ناصر سلمہ (فضل مدرسہ نصرۃ العلوم گوجرانوالہ و ایم اے انگلش پنجاب یونیورسٹی) نے بتایا کہ وہ اپنے دادا محترم مدظلہ کی تصنیفات پر اس حوالے سے کام کر رہا ہے اور اس نے اس سلسلے میں چند جمیوع مرتب بھی کر لیے ہیں تو میری خوشی کی کوئی انتہائی رہی، چنانچہ ”علم حدیث کے اصول و مبادی“ کے عنوان پر ان مباحثت کا مسودہ میں خود لے کر حضرت والد محترم مدظلہ کی خدمت میں حاضر ہوا اور انھیں اس بات کی اطلاع دیتے ہوئے دعا کی درخواست کی تو انھوں نے بہت خوشی کا اظہار کیا اور اس کام کی تکمیل اور کامیابی کے لیے دعا فرمائی۔ بعد میں عزیزم عمار خان سلمہ بھی ان کی خدمت میں اس کی باقاعدہ اجازت کی درخواست کے لیے حاضر ہوا تو انھوں نے اجازت کے ساتھ دعاوں سے نوازا۔

میرے دل میں ایک کمک شروع سے رہی ہے کہ میں اپنی علمی و فکری تنگ و تازا کام میدان مختلف ہو جانے کے باعث حضرت والد محترم مدظلہ کا ان کی جدوجہد کے میدان میں معاون نہیں بن سکا۔ اس کمک کے ایک پہلو کی حد تک تکمیل برادرم مولانا عبد القدوس قارن سلمہ، عزیزم مولانا حاجی محمد فیاض خان سواتی سلمہ، برادرم مولانا عبدالحق خان بشیر سلمہ اور برادرم مولانا قاری حماد الرحمنی سلمہ کی مسلکی سرگرمیاں دیکھ کر ہوتی رہتی ہے، جبکہ دوسرے پہلو کی تکمیل کا سامان عزیزم عمار خان سلمہ نے فراہم کر دیا ہے اور میں پورےطمینان اور خوشی کے ساتھ دعا گو ہوں کہ اللہ تعالیٰ اسے نظر بدے محفوظ

رکھیں، اس کا رخیر کی جلد از جلد تکمیل کی توفیق دیں اور انہی صلاحیتوں کو دین حق کی خدمت کے لیے صرف کرتے رہنے کے موقع، توفیق، اسباب اور پھر قبولیت و رضا سے بہرہ و فرمائیں۔ آمین یا رب العالمین۔

(ابو عمار زادہ الرشدی)

استاذ گرامی وجد مکرم شیخ الحدیث حضرت مولانا محمد سرفراز خان صدر دامت برکاتہم کی زندگی دینی علوم کی تعلیم و تدریس اور فرقہ آن، حدیث، فقہ اور تاریخ و سیرت کے ذخیر کے مطالعہ سے عبارت ہی ہے اور ان کی وسعت مطالعہ، دینی علوم کے دائیں اور اکابر اہل علم کی آراء تو ان پر ان کی گہری نظر کا اعتراف ہر اس شخص کو کرنا پڑتا ہے جسے مختلف اور متنوع موضوعات پر ان کی تصانیف دیکھنے کا موقع ملا ہے۔

استاذ گرامی کی تحقیق و تصنیف کا موضوع زیادہ تر وہ مسائل و مباحث رہے ہیں جو اہل سنت اور اہل بدعت کے مابین اور اسی طرح احتجاج اور اہل حدیث وغیرہ کے مابین ممتاز فی امور کہلاتے ہیں، تاہم اپنے ذوق اور مزاج کے لحاظ سے چونکہ وہ دینی علوم کے ایک پختہ کارنال قدوں محقق ہیں، اس لیے اس طرح کے موضوعات پر گفتگو کے دوران میں بھی انہوں نے سنجیدہ اور ٹھوں علمی بحث کا طریقہ اختیار کیا ہے اور زیر بحث کلتے سے متعلق مختلف اصولی علمی بحثوں کی وضاحت کے علاوہ، جن کا دائرہ تفسیر، حدیث، فقہ، اصول فقہ، کلام اور دیگر علوم تک پھیلا ہوا ہے، انہوں نے اس بات کا بطور خاص اہتمام کیا ہے کہ متعلقہ موضوع پر سند سمجھے جانے والے ائمہ اور محققین کی زیادہ سے زیادہ آراء اور عبارات کو بھی باحوالہ جمع کر دیا جائے۔ اس طرح ان کی تصانیف اپنے علمی مواد اور افادیت کے اعتبار سے محض بعض فروعی مسائل کی وضاحت تک محدود نہیں رہیں بلکہ دینی علوم کے متنوع اصولی اور مستقل افادیت رکھنے والے مباحث کا بھی ایک گراں قدر رخیرہ نہ گئی ہیں۔

مجھے استاذ گرامی کی ان تصانیف کی طرف مراجعت کا موقع و قافو قائم تر رہتا ہے اور ہر موقع پر مجھے اس بات کا شدت کے ساتھ احساس ہوتا ہے کہ انہوں نے اپنی تصانیف میں جگہ جگہ تفسیر و حدیث اور فقہ و کلام کے جن مختلف اور متنوع مباحث پر اپنی محنت اور وسعت مطالعہ کا حاصل پیش کیا ہے، بعض ضمنی اور فروعی مسائل کے تحت زیر بحث آنے کی وجہ سے دب گئے ہیں اور دینی علوم کے طلباء اور اہل علم کے لیے ان سے ان کی مستقل حیثیت میں استفادہ کرنا آسان نہیں رہا۔ استاذ گرامی کی بسیروں اور مختصر تصانیف کی تعداد چالیس سے زیادہ ہے اور ان میں زیر بحث آنے والے مسائل و موضوعات اور علمی نکات کا کوئی انڈیکس بھی ابھی تک میسر نہیں، چنانچہ یہ اندازہ کرنا ممکن نہیں کہ کس علمی بحث سے متعلق کہاں اور کس نوعیت کی تفصیل مل سکے گی۔

میں اسی احساس کے تحت استاذ گرامی کی تصانیف کے مطالعہ کے دوران میں اس نوعیت کی علمی بحثوں کی ایک الگ فہرست اس ارادے سے مرتب کرتا رہا ہوں کہ اہل علم کی سہولت اور استفادہ کے لیے ان مباحث کو ترتیب دے کر مستقل مجموعوں کی صورت میں پیش کیا جائے۔ میں استاذ گرامی کا بے حد منون ہوں کہ جب ان کی تصانیف پر متنی اس طرح کے مجموعوں کی ترتیب و تدوین کا ارادہ ان کے سامنے ظاہر کیا گیا تو انہوں نے کمال شفقت و محبت سے نہ صرف فی الفور اس کی اجازت دے دی بلکہ حوصلہ افزائی کے ساتھ ساتھ اس ارادے میں کامیابی کے لیے دعا بھی فرمائی۔

بحمد اللہ تعالیٰ ”فُنْ حَدِيْثَ كَأَصْوَلِ وَمَبَادِيْ“ کے اصول و مبادی کے نام سے زیر نظر مجموعہ اس سلسلے کی پہلی کرٹی کے طور پر پیش کیا جا رہا ہے جبکہ اسی نجیق پر اصول تفسیر، اصول فقہ، علم عقائد اور سیرت وغیرہ کے موضوعات پر مجموعوں کی ترتیب و تدوین کا کام جاری ہے۔ یہ مباحث استاذ گرامی کی جن تصانیف سے لیے گئے ہیں، ان کے حوالے درج کردیے گئے ہیں تاکہ اصل سے مراجعت کرنے آسانی ممکن ہو۔ عبارات میں ربط پیدا کرنے، اسے مناسب حال یا قاری کے لیے قابل فہم بنانے کی غرض سے استاذ گرامی کی اصل عبارات میں حسب موقع جزوی ترمیم، تقدیم و تاخیر اور تحسیل سے بھی کام لیا گیا ہے، جبکہ بہت سے مقامات پر عربی عبارات کے ترجیح شامل کیے گئے ہیں۔ متعدد مقامات پر زیر بحث فلتانے سے متعلق بعض مفید اضافی معلومات یا مثالوں کا اضافہ کیا گیا اور انہیں ”اضافہ از مرتب“ کے الفاظ سے ممتاز کر دیا گیا ہے۔ اس طرح اس مجموعے کی تیاری میں مرتب نے اپنی بساط کی حد تک بجوش اور کاوش صرف کی ہے، امید ہے کہ علم حدیث کے طلباء سے مفید پائیں گے۔

حضرت شیخ الحدیث دامت برکاتہم گزشتہ کی سال سے علیل اور صاحب فراش ہیں اور پیرانہ سالی کے علاوہ گوناگون امراض و عوارض سے ببردا آزمائیں۔ قارئین سے استدعا ہے کہ وہ ہمارے حلیل القدر استاذ حضرت مولانا عبدالحمید سواتی نور اللہ مرقدہ کی مغفرت و رفع درجات اور حضرت شیخ الحدیث دامت برکاتہم کی صحت کے لیے خصوصی دعا فرمائیں اور اللہ تعالیٰ کی بارگاہ میں یہ درخواست کریں کہ وہ ان بزرگوں کی علمی و دینی خدمات کو قبول فرمائے، ان کی برکات و فیوض کے سلسلے کو جاری رکھے، اور ان کے اہل خاندان، تلامذہ و متوسلین اور ان کی سرپرستی میں قائم ہونے والے اداروں، بالخصوص مدرسہ نصرۃ العلوم اور الشریعہ کادمی کو اپنے بزرگوں کی علمی، دینی اور اخلاقی روایت کے مطابق دین حق کی خدمت کے تسلسل کو قائم رکھئے۔

(محمد عمر خان ناصر)

”فُنْ حَدِيْثَ كَأَصْوَلِ وَمَبَادِيْ“

(زیر طبع)

- ☆ علم حدیث اور اس کی اقسام ☆ حدیث کی حفاظت کے لیے محدثین کی خدمات
- ☆ تصحیح و تضعیف کے اصول و قواعد ☆ متن کے تقیدی مطالعہ کے اصول
- ☆ امہات کتب حدیث کا تعارف اور مقام استناد ☆

رسنمات قلم: شیخ الحدیث مولانا محمد سرفراز خان صفردر

ترتیب و تدوین و اضافہ جات: محمد عمر خان ناصر